
କବିଙ୍କର ଅନ୍ୟାନ୍ୟ କୃତି : 
ବିଷ/ଦ ଏକ ରୁ 

ନଣ ଆରପାରି 

(କେୁସାହିତୟ ଅକ/ଦେମ! ଥୁରସାରଥ/g) 
ଚନ୍ଦନବନରେ ଏକା 
(ଓଜ଼ିଶାସାହିତୟ ଆକ/ଦେମା ଅରସ/ରଥୁ/g) 
ଦର୍ସଣ ଅ/ଗରେ 

ଏକ/ ଏବଂ ଏକ/ଏକା 
ହଳଦାପଢ଼ର ବାସ୍ର/ 

କନୁର ରଜ୍ ଧନା 

ଅଛର୍ଗତ ସୁଖ-ଦୁଃଖ 

ଶିନ୍ଦ ସଟ୍ଗେ ଶୃଙ୍ଗାର 

ସ୍ରମ୍ୂର ଫ୍ରନ୍ଦରଦ 

ରକ୍ମାଂସର କରିଚ! 

ଧୂସର ବର୍ଣ୍ତମାଳା 

ସୂଚୀ 


ଲୋକଟା 
ତୁମେ ଜଞ 

ଖାଦ ଦାଢ଼ରେ କିଛି ବେଳ ଜ 
ଅଶ୍ର ଝରେ ଜ୍ଞ 
ନୀରବତା ଜ 
ମୋ ଦେଶ ଜ୍ଞ 
ଇଚ୍ଛା ସମଗ୍ର ଜ୍ଞ 
ହୁଏତ ଜ 
ନୈଶହ୍ଦର ମୁହଁ ଜ 
ଜୟ-ପରାଜୟ ଜ 
କାହାଣୀ 
ରାସ୍ତା 

ତୁମେ ଅଛ ଜ୍ଞ 
ଜହୁ ତୂମେ ଜ 

ନୂତନ କବିତା ୩୩ 
ଅନନ୍ତ ବିରହୀ ଞ ୩୬ 
ଗନ୍ତବ୍ୟ ଞ ୩୮ 

କ୍ଷୁଧୀ ଜ୍ଞ ୪୦ 

ନାନା ରଙ୍ଗର ଦିନ ଜ୍ଞ ୪୨ 
ନିଷ୍ର ସମୁଦ୍ର ଜ୍ଞ ୪୫ 
ହେ ବାଟୋଇ ଶୁଣ ଜ୍ଞ ୪୮ 
ଶବ୍ଦସବୁ ଞ ୫୧ 

ଅନନ୍ତ ନିଦ ୫୩ 
ଅନ୍ଧାର ଓ ଫୁଲଗଛ ଜ୍ଞ ୫୬ 
ଅନ୍ଯ ଜଣେ ନାରୀ ଞ ୫୭ 
ବାଲିଯାତ୍ରା ଜ୍ଞ ୫୯ 

ତୁମେ ଅନ୍ଧାର ୬୧ 
କବିର ମୃତ୍ୟୁ ଛ ୬୩ 

ଲୋକଟା 


ଛାଇ ଛାଇ ଅନ୍ଧାରର ବେଳ 

ଦିନର ଗୋଡ଼ ଖସିଗଲା 

କଚାଡ଼ି ପଡ଼ିଲା ସେ 

ରାତିର ଗହୁର ଭିତରେ । 

ଯଦିଓ ଦିନ ନାହିଁ ଏତେବେଳେ 

ଜିମ୍ବା ଅନ୍ଧାର ଗ୍ରାସ କରି ନାହିଁ 

ପୃଥ୍ବୀକୁ ପୂରାପୂରି, 

ଜିଛି ଆଲୁଅ ଏଯାଏ ଅବଶିଷ୍ଟ ଅଛି, 

ଏ ବଡ଼ ମାୟାମୟ ମମତାର ବେଳ । 
ତା ମୁହଁକୁ କେହି ଦେଖି ନାହିଁ, 
ଦେଖିଲେ ବି ମନେରଖି ନାହାନ୍ତି କେହି ବି, 
ସେ ଚାଲିଛି ଅଳ୍ପ କୂଜା ହୋଇ, 
ନା ସେ ଛୋଟେଇ ଛୋଟେଇ ଚାଲିଛି 
ରହି ରହି ଭଷତ୍‌ ବଙ୍କିମ ଭଙ୍ଗୀରେ ? 
କେହି ତା ନାଁ ଧରନ୍ତିନି; 
ଜାଣିଲେ ତ ଧରିବେ ନାଁକୁ ? 


।ନେଶଦ୍ଦର ମୁହଁ [CH 
© | ନୈଶଦ୍ଦର ମୁହଁ 

ରାଓଙ୍କ 
କବିତା 
ସେ କିନ୍ତୁ ଏଇଠି ଥୁଲା ଅଳ୍ପ ଟିକେ ଆଗେ 
ରେଶନ ଦୋକାନ ପାଖ 
ଚାହା ଦୋକାନରେ । 
ଗଲା ସେ କେଉଁଠି, ଆଉ ତା'ର ପଢା 
ମିଳୁ ନାହିଁ। 
ସେ ନ ଆସିଲେ ସବୂ କିଛି ବ୍ୟର୍ଥ 
ହୋଇଯିବ, 
ଘଡ଼ି ସବୁ ବନ୍ଦ ହୋଇଯିବ 
ମଧ୍ଯ ଦିନଟାରେ । 
ଗଛମାନେ ହାତ ଠାରି 
ତାଂକୁ ଡାକିଥୁଲେ, 
ଦିଗନ୍ତକୁ ଆଉଜି ପଡ଼ି ରହେ 
ପରିଚିତ ନଇ୍ତ, 


ସେ ଯାଉଛି ନଇ କଡ଼େକଡ଼େ 

କୁଜା ହୋଇ ଛୋଟେଇ ଛୋଟେଇ, 

ଏ ନଇର ଜଳଜ୍ଚ ମୁକୂରରେ 

ନିତି ସେ ମୁହଁ ଦେଖୁଥୁଲା । 

ସେ ଏକ ଅର୍ବାଚୀନ ଅଜିଞ୍ଚନ, ନାମ -ଗୋତ୍ରହୀନ | 
ମୃତ୍ୟୁ ପରି ଦିଗନ୍ତ ଅମୋଘ, 
ପବନରେ ଭାସି ଯୀଉଛି କାଶତସଶ୍ତୀ ଫୁଲ, 
ମେଞ୍ଚାଏ କାଦୁଅ ଧରି 
ଝିଅଟି କଣ୍ଢେଇ ଗଢ଼ି, 
ଏସବୁର ପାଖ ଦେଇ 
ସେ ଚାଲିଗଲା ମନ୍ତ୍ରର ଗତିରେ, 
ସେ କିନ୍ତୁ ପାଣି-ଫାଟ ନିହାତି 


ସାଧାରଣ ଲୋକ, 
ତା'ର ଗନ୍ତବ୍ୟ କିଛି ହେଲେ ନାହିଁ, 


ଆ] ନୈଶବର ମୁହ | 

ରାଓଙ୍କ 
ସେ ଜହୁକୁ ଆଉଁସି ଦେଇ ନାହିଁ କେଭେ, 
ତା” କଥାରେ ବିଜୂଳି ଝଲସି ଉଠି ନାହିଁ 
ଛୁରୀ ପରି, 

ତାକୁ ମନକୁ ପୋଛି ଦେବା ହିଁ ଭଲ, 
ସେ ଛୋଟେଇ ଛୋଟେଇ ଚାଲିଛି 

ମନ୍ର ଗତିରେ 

ମାତୃଗର୍ଭ ଆଡ଼କୁ କ୍ରମଶଃ । 


Doo 


| ନୈଶବଦର ମତ [HEM 

ତୁମେ 


ତୁମ ବାହୁରେ ଆଲିଙ୍ଗନର ଆହ୍ଵାନ, 
ତୁମ ଓଠରେ ଚୂମ୍ବନର କ୍ଷତ, 

ତୁମ ଶରୀରରେ ବିଜୁଳି, 

ତୁନି ହୋଇ ଶୋଇ ରହିଛି 

ଶାନ୍ତ ପିଲା ପରି ଚୂପ୍‌ଚାପ୍‌ | 
ତୁମେ ଅପେକ୍ଷା କରୁଛ 
ଦିଗନ୍ତ-ବିଦାରୀ ଚିଲର ଚିକ୍ରାରକୁ । 
ଯାହା ନୌକାର ଛପ୍‌ ଛପ୍‌ 
ଆହୁଲାର ଶବ୍ଦକୁ ଅତିକ୍ରମ 

କରି ନ ପାରି 

ଚରାଚରରେ ହଜି ଯାଉଛି ଅନବରତ । 
ତୁମ ଦେହରେ ଶୋଇଛି 

ଗୋଟାଏ ଅତିକାୟ ଝଡ଼, 

ଯାହା ମୋର ସମଗ୍ର ସତ୍ତାକୁ 
ଓପାଡ଼ି ନେବ ପ୍ରବଳ ଝଟ୍‌କାରେ । 

ରାଓଙ୍କ 
କବିତା 


ତୁମ ଦେହରୁ ଝରୁଛି ରହସ୍ଯ 
ଟୋପା ଟୋପା ହୋଇ । 


ମୋର ସ୍ତନର ବୃନ୍ତରେ ତୁମର ଅଙ୍ଗୁଳି 
ଖେଳିବ ନାହିଁ ଆଉ, 

ତୁମେ କିଛି ନିଷିଦ୍ଧ କବିତାର 

ସ୍ରଷ୍ଟା ମାତ୍ର 

ତୁମର ଶୁଭ୍ର କେଶରେ ସୂର୍ଯ୍ୟାସ୍ତର ଆଭା 
ଲାଗି ରହିଛି । 

ଆଉ ତୁମେ କ୍ରମଶଃ ମୁହାଁଇଛ 

ଏକ କାଳଜୟୀ ନକ୍ଷତ୍ରପୁଞ୍ଜ ଆଡ଼କୁ, 
ଯେଉଁଠୁ ତୁମେ ଆଉ ଫେରି ଆସିବନି । 


Doo 

ଖାଦ ଦାଢ଼ରେ କିଛି ବେଳ 


ଏ ପୃଥୁବୀ ବଡ଼ ମାୟାମୟ, 

ଏ ପୃଥୁବୀ ଛାଡ଼ି ଯିବା ବଡ଼ କଷ୍ଟକର, 

ମୋ ପିତୃପୂରୂଷଙ୍କ ପଦଧୂଳି ଏଥୁରେ ଲାଗିଛି । 

ମୁଁ ଆସି ଠିଆ ହୋଇଛି ଗୋଟାଏ 

ଗିରି-ଖାଦର ଦାଢ଼ରେ, 

ଜୀବନ ଆଉ ମୃତ୍ୟୁ ମଧ୍ଧରେ ବ୍ୟବଧାନ 

ମାତ୍ର ଷାଠିଏ ଫୁଟ, 

ତଳେ ଦଳେ ଖରା ଗପରେ ମସଗ୍ରଲ୍‌, 

ସେମାନେ ଜାଣନ୍ତି ନାହିଁ ଉପରେ 

କ'ଣ ଘଟୁଛ ନ ଘଟୁଛି, 

ସେମାନଙ୍କ ଜାଣିବାର ଇଚ୍ଛା ସୁଦ୍ଧା ନାହିଁ । 

ସେମାନେ ନିତାନ୍ତ ଖରା ମାତ୍ର, 

ପଡ଼ିଥାନ୍ତି ଅଳସ ଭଙ୍ଗୀରେ | 
ପରେ ମେଘ ଘେରିଗଲେ 
ସୂର୍ଯ୍ୟକୁ ହଠାତ୍‌ ଆତତାୟୀ ପରି, 
ଓହ୍ଲାଇ ଆସିଲା କୁହ୍ନଡ଼ିର ଆଛାଦନ ଆକାଶରୁ 

Cz 


| କବିତା | 
ସବୂ କିଛି ଢାଙ୍କି ଦେବ ବୋଲି, 
ପ୍ରାନ୍ତରରେ ଗଛର ଛାଇ 
ଦୀର୍ଘରୁ ଦୀର୍ଘତର ହେଲା 


ଫୁଲମାନେ ଫୁଲ ହେଲେ 
ଘାସ ହେଲେ ନାହିଁ। 

ପବନର ହିଲ୍ଲୋଳ ଖେଳିଗଲା 
ଗଳଛଙ୍କ ଭିଡ଼ରେ । 

ନଇତରେ ବହିଗଲା ଅଜସ୍ର ଲହରୀ, 
ଜୀବନରୁ ମୃତ୍ୟୁର ଦୂରତ୍ନ 

ଆଉ ମପା ହେଲା ନାହିଁ । 


ooo 

ଅଶ୍ପ ଝରେ 


ଅଶ୍ରୁ ଝରେ ଅଶ୍ରତ ଭାବରେ 

କେହି ମୋତେ ପଚାରିନି 

ମୁଁ ଆଜି କାନ୍ଦୁଛି କାହିଁକି । 

ଛାତିରେ ପ୍ରଚୂର କୋହ, 

ଉଛୁଳିଲା ଦୁଃଖର ସମୁଦ୍ର, 

ନିଜେ ମୁଁ ତ ଢାଣି ନାହିଁ, 

କେଉଁଠୁ ଆସି ଏତେ ଦୁଃଖ 

ଜମାଟ ବାନ୍ଧିଲା, କିମ୍ବା 

ଆଜି ତାହା ଝରୁଛି କାହିଁକି ? 
ହାହାକାର ଆକାଶ ଛୁଇଁଛି, 
ମୁଁ କାନ୍ଦୁଛି ତୁହାଇ ତୁହାଇ । 
ମୋ ପିଠିରେ କେହି ହେଲେ 
ରଖୁ ନାହିଁ ପ୍ରବୋଧର ହାତ, 
ଅଶ୍ର ଝରେ ଅଶ୍ର ଝରିଯାଏ | 

ଝରିଲା ଅଶ୍ରକୁ କେହି ହେଲେ 

ରୋକି ପାରେ ନାହିଁ, 

ନୋହିଲେ ଛାତିରେ ଜମିଯିବ 


କୋହର ପାହାଡ଼, 

ଏ କୋହ ଭାଙ୍ଗିପଡ଼ ଚୂର୍‌ମାର୍‌ ହୋଇ 

ବିଗଳିତ ଅଶ୍ରର ଧାରାରେ । 
କାଲି ରାତିରେ ବର୍ଷା ହୋଇଥଲା । 
ଆକାଶଟା କାନ୍ଦୁଥୁଲା ମୋହରି 
ସମବେଦନାରେ 
ମୋହର ଜୀବନସ୍ଟ ତି ସେ ତ ପଡ଼ି ନାହିଁ 
ସେ ଚିହ୍ନିଲା .ମୋ ଦୂଃଖକର, 
ମୋ ବିଷାଦ ତାକୁ ଛୁଇଁଥୁଲା ? 
ମୋ ଆଖିରେ ମେଘମାନେ 
ଅଶ୍ରୁ ହୋଇ ଝରି ପଡ଼ଥ୍‌ଲେ, 
ଆକାଶଟା ଘରେ ପଶିଥୁଲା ! 


ooo 

ନୀରବତା 


ମୁଁ ଶୋଇଛି ବାଲିର ଶେଯରେ, 

ନଇପଠା ନିହାତି ନିଶୂନ, 

ଚାରିଆଡ଼େ ବିପୁଳ ଅନ୍ଧାର, 

ଅନ୍ଧାରରେ ଏକ୍ୂଟିଆ ଶୋଇ ରହିବାକୁ 

ଭାରି ଭଲ ଲାଗେ । 

ମୁଁ ଅନ୍ଧାରକୁ ଭଲ ପାଇରଥୁଲି, 
ହଜିବାକୁ ଚାହଁ ଥ୍‌ଲି ଅନ୍ଧାରରେ, 
ବୂଡ଼ି ରହିବାକୁ ତହିଁରେ କେବଳ । 
ମୋତେ କେହି ହେଲେ ନ ଦେଖୁ, 
ମୁଁ ବି କାହାରିକୁ ଦେଖିବାକୁ 
ଚାହେଁ ନାହିଁ ଆଉ । 

ନୀରବତାର ରୂପ ଅନ୍ଧାରରେ 
ସ୍ପଷ୍ଟ ବାରି ହୋଇଯାଏ, 

ମୁଁ ସେହି ରୂପକୁ ଆକଣ୍ଚ 

ପାନ କରୁଅଛି । 

ତାହାର ସୁଷମା ରାଶି ବର୍ଣ୍ଣବାକୁ 
ଭାଷା ମୋର ନାହିଁ 

ନିସ୍ତବ୍‌୍ଧତାର ରୂପ ଅତ୍ଯନ୍ତ ମାୟାବୀ, 

ଯିଏ ଦେଖିଛି ସେ ରୂପକୁ 

ତା' ପାଖରେ ଅତି ତୂଚଛ ଅନ୍ୟ ସବ୍ର କିଛି । 

ମୋ ଗାଲରେ ତାହାର ନିଃଶ୍ବାସ 

ବାଜୂଅଛି ଆସି, 

ଦେହଟା ମୋ ଉଠୂଛି ଶୀତେଇ । 
ମୁଁ ନିମଜିତ ଅନ୍ଧାର ଭିତରେ, 
ନଇପଠା ପଡ଼ି ରହେ ଲମ୍ବଜାଲ ହୋଇ 
ବିଜନ ଶବ୍ଦର ଆପ, 
କିନ୍ଧୁ ସରେ ନାହିଁ ସଞ୍ଚରିତ ବାୟୂ 
କେତେବେଳେ ହେଲେ ! 
ଚରାଚର ବଡ଼ ସ୍ତବ୍ଧ ଆଜି, 
ମୋତେ କେହି ଦେଖୁ ନାହିଁ 
ନିରଖୁ ନିରଖ୍, 
ମୁଁ କିନ୍ତୁ ଦେଖୁଅଛି 
ନୀରବତାକୁ ସ୍ଥଷ୍ଟଠ ଭାବରେ, 
ତେଣୁ ମୁଁ ଚାହେଁ ନାହିଁ 
ଦେଖିବାକୁ ଆଉ କାହାରିକୁ । 


ooo 

ମୋ ଦେଶ 


ମୋ ଦେଶକୁ ମୁଁ ଆଉ 

. ପାଉ ନାହିଁ ଖୋଜି, 

ଦେଶ ମୋ କୁଆଡ଼େ ଗଲା, 

ସ୍ଟତିର ଅତଳ ଗହୁରରେ କଂଣ 

ହଜିଗଲା ସିଏ ? 

ନକ୍ଷତ୍ର ରାଜି ଜୁଳୁଥୂଲେ 

ଯେଉଁ ଆକାଶରେ, 

ସେ ଆକାଶ କାହିଁ, 

ଚାରିଆଡ଼େ ଶବ୍ଦ ଖାଲି, 

ନାହିଁ - ନାହିଁ — ନାହିଁ । 
ଉଡ଼ୁଅଛି ମଶାଣିର ଧୂଳି ଚାରିଆଡ଼େ, 
ଗଛରେ ଶାଗୁଣାଙ୍କ ଭିଡ଼, 
ଘୋଟିଅଛି ଅନନ୍ତ ତିମିର, 
ରାସ୍ତାଘାଟ ବାରି ହେଉ ନାହିଁ, 
ଯେଉଁଠି ମୋ ଘର ଥୁଲା 
ସେଠି ଉତ୍ତହରଙ୍କା, 

ଅଗଣାରେ ଅଜସ୍ର ଅଳିଆ, 
ହଳଦିଆ ଝରାପତ୍ର ଖାଲି । 


ଆକାଶ ସୃ ତିରେ ମେଦୂର, 

ମନେପଡ଼େ ଦୋଳ-ମଣ୍ଡପକ୍ର, 
ପାଖରେ ମେଲଣ ପଡ଼ିଆ । 

ଚାଟଶାଳୀ ଟିକିଏ ଦୂରରେ, 

ଯେଉଁଠି ମୁଁ ପଢ଼ଥଲି ପାଠ, 
ଡର ମାଡ଼େ ପଵ୍ଜିତଙ୍କ ଛାଟ, 
ଭୁଲିଗଲେ ପଣକିଆ 

କାନ ଧରି ଉଠ-ବସ, 

ଏକ ଗୋଡ଼ିକିଆ । 


କୃହ୍ନଡ଼ି ଢ଼ାଙ୍କି ଥୁଲା ମୋ ଦେଶର ମୁହଁ, 
ବାଳିକା ନଇଭଟିଏ ଖେଳୁଥୁଲା 

ଢେଉ ଢେଉକା ଖେଳ, 

ଓଠରେ ଲାଗିଥୁଲା ସ୍କିଗ୍‌ଧ ଜଳକଣା, 
ବାଟବଣା ହେବାକୁ ଦେଇ ନାହିଁ ମୋତେ । 
ଏଣେ ତେଣେ ଦିଗନ୍ତ ବିଛାଡ଼ି ପଡ଼ିଛି, 
ଦିଗନ୍ତର ସେପାରିରେ ରିକ୍ତ ଚରାଚର, 


ମୋ ଦେଶ ଘୋସାରେ ମୋତେ ପାଖକୁ ପାଖକୁ 
ବିବସନା ପ୍ରେମିକାର ପରି, 
ବାରମ୍ବାର ଓଟାରି ଓଟାରି ! 

ମୋ ଦେଶ ମରିବ ନାହିଁ 
ହଜିବନି କେଭେ, 

ସେ ଅଟେ ଅବିନଶ୍ବର । 
ତମ୍ବାର ତାରା ତ ଏକ 
ଉଠି ଆସେ ଦିଗନ୍ତକୁ ଛୁଇଁ, 
ବାଳିକା ନଇତର ଘ୍ରାଣ 
ନାକରେ ବାଜୁଅଛି ଆସି, 
ଏ ମୋହର ଜନ୍ମଭୂଇଁ, 
ମୋର ଜନ୍ମଭୁଇଁ । 


ooo 

ଇଚ୍ଛା ସମଗ୍ର 


ବେଳେବେଳେ ଇଚ୍ଛା ହୁଏ 
ଫେରିଯିବି ମାତୃ ଜଠରକ୍ର, 

ନଲଇର ମନହୁଏ ମୁହାଁଣରୁ 

ବହିବ ଉଜାଣି, 

କ୍ରମଶଃ ସେ ଉସ୍ସମୂଖକୁ 

ଫେରିଯିବ ବୋଲି । 

ଫୁଲର ବି କଢ଼ ହେବାକୁ 

ବାସନା ପ୍ରବଳ, 

କଣ୍ଢେଇର ହେବାକୁ ମେଞ୍ଚାଏ କାଦୂଅ | 


ଏନ୍ତଡ଼ି ଶାଳର ଦୁଆର ମୁହଁରେ 

ଗଡ଼ି ରହେ କନ୍ଧ୍ରା-କାନି, ହଳଦିକାଠୁଆ | 
ରାଗର ବିସ୍ତାର ଭାବେ 

ଫେରି ଆସିବାକୁ 

ସୁରର ପ୍ରଥମ ମୂଚୁନା ପାଖକୁ । 

କାହା ଲାଗି ଏତେ ବ୍ଯାକୂଳତା ? 
ଯେ ଯାହା ନିଜସ୍ଵ ଗଳିରେ ପଶିଛନ୍ତି, 
ଏ ଗଳିରେ ଅନେକ ଅନ୍ଧାର, 


ଆହତ ରହସ୍ଯରେ ଭରା। 
କିନ୍ତୁ ଏହା ଉଦ୍‌ଭାସିତ 
ଚିର୍ଯ୍ୟକ୍‌ ଆଲୋକ ରେଖାରେ । 
ଏଠି ପଡ଼ିଥାଏ ଚିକ୍କାରର 

ଛିନ୍ନ ଅବୟବ, 

ଆଉ କିଛି ଭୟର ଶୀକ୍ରାର 
ଏଣେ ତେଶେ | 


ନିଜସ୍ଵ ଗଳି କିନ୍ତୁ ବଡ଼ ଆନ୍ତରିକ, 
ଏଠି ଅନ୍ଯକୁ ଲାଗିବ ଅଡ଼ୁଆ, 
ସେ ବାରମ୍ବାର ବାଟବଣା ହେବ, 
ପରିଚିତ ଚୂଡ଼ିର ନିକ୍ସଣ, 

କିମ୍ବା ଡାଲିର ବଘରା ଛୁଙ୍କ 
ମିଳିବନି, ଅନ୍ୟ ଗଳିରେ । 

ଏ ନିଜସ୍ଵ ଗଳି ଛାଡ଼ି 

ଯିବାକୁ ମନ ହୁଏ ନାହିଁ। 


ମାଗିନେବି ମୁଠାଏ ଅରୂଣିମା 
ଅସ୍ତସୂର୍ଯ୍ୟ ପାଖରୁ, 
କ୍ରଢ କୂୁଢ ଅପଯଶ 
ମୁଣ୍ଡ ପାତି ନେବି। 
ଛାଡ଼ି ଦେଇ ଯିବି ଏ ସବ୍ରକୁ 
ଚକ୍ରବାଳ ପାଖେ । 


ଆ ନେଶବର ମୁତ | 

vw 


ମୁଁ ଆଉ ରହିବିନି.ଏ ପୃଥ୍ବୀରେ 


Co 


କ୍ଷଣିକ ପାଇଁକି, 

ଏ କ”'ଣ ପରାଜୟ, ନିହତ ଗୋଧୂଳି 
ପାଖେ ଶରଣ ପଶିବା ? 

ଧୂସରରୂ ଆହୁରି ଧୂସର 

କିଛି ଅନୁଭବ, 

ପଡ଼ି ରହେ ଦିଗନ୍ତକୂ ଛୁଇଁ । 


ooo 

[ଆ] ଚେଶଦର ମହ | 


ହୁଏତ 


—~ 


ମୁଁ ଯଦି କେଭେ ଆସେ 

ଘରକୁ ତୁମରି, 

ସ୍ଵର ଏକ କାନ୍ଦୁଥ୍ବ 

ଗୁମରି ଗୁମରି, 

କଣ୍ଠ ତୂମ ମୂଁନାରେ 

ଆହତ କେବଳ, 

ଝର୍କା ସବୁ ଖୋଲିଦିଅ 

ଅକୁଣ୍ଠ ଭାବରେ, 

ସେତେବେଳେ ବେଳ କେତେ 

ସକାଳ ନା ରାତି, 

ଅଥବା ଗୋଧୂଳି, 

ଜିଛି ହେଲେ ଯାଏ ଆସେ ନାହିଁ। 
ଲେଲିହାନ ସୂର୍ଯ୍ୟର ଚିତା 
ଲିଭିବା ଆଗରୁ, 
ଛାଇଙ୍କ ଭିଡ଼ ଠେଲି 
ଗଳି ଆଉ ଉପଗଳି ଡେଇଁ, 


DD) 

ମୁଁ ନିଶ୍ଧେ ପହଞ୍ଚିବି 
ତୁମ ଘର ଦୂଆର ମୁହଁରେ । 
ସେତେବେଳେ ସରିବଣି ସୂରର ଭଣିତା, 
ଆକାଶରେ କୋଜାଗରୀ ଜହୁ ଉଇଁବଣି, 
ତୂମେ ଗାଉଥ୍‌ବ ରାଗ ଆଶାବରୀ 
ତୁହାଇ ତୂହାଇ | 

ହୁଏତ ଓଠରେ ତୁମ 

ଶାଗୁଆ ଘାସର ଘ୍ରାଣ 

ଲାଗି ରହିଥୁବ । 

ହୁଏତ ଦେହ ତୂମ ବହୁୂଥ୍‌ବ 

ବେଗବତୀ ନର ପରି ଉଛୁଳା ଭାବରେ | 

ହୁଏତ ତୂମ ସତ୍ତା ଅସୀମ ଅନ୍ତରୀକ୍ଷ ପରି 

ଲଘ୍ଘିଧ୍ବ ଗୋଧୂଳିର ସୀମା, 

ଆଉ କବରୀ ତୂମର ଘୋର କଳା 

ବିଦିଶାର ଅସଜଡ଼ା ତମିସ୍ରାର ପରି । 
ହୁଏତ ଘର ତୁମ ଖୋଜି ପାଇବିନି, 
ସବ କିଛି ଯାଇଅଛି କରହୁଡ଼ିରେ ବଡ଼ି, 
ଖସି ପଡ଼େ ସ୍ଟୁତିର ମେଖନଳା, 
ହୁଏତ ଘର ତୁମ ପାଇଯିବି 
ନିହାତି ହଠାତ୍‌, 
ଯାହା ଠିଆ ଅଛି ଭୁତକୋଠି ପରି, 
ଝର୍କା ବେବାକ ବନ୍ଦ ସବୁ ଦିନ ପାଇଁ, 
କେହି ଆଉ ଗାଉ ନାହିଁ 
ରାଗ ଆଶାବରୀ | 


ooo 

କବିତା 


ନୈଶବ୍ଦର ମୁହଁ 


ମୁଁ ଦେଖିଛି ନୈଶବ୍ଦର ମୁହଁ, 

ବନ-ଜ୍ୟୋସ୍ଥା ବୋଳା ଥୁଲା 

ଆଖରେ ତାହାର ନିବିଡ଼ ଭାବରେ । 

ଛାତିରେ ଅଙ୍କା ଥୁଲା ହଂସରାଡ଼ୀ 

ଧାଡ଼ିଏ ଦିଂ ଧାଡ଼ି । 
ଶତଶତ ଶତାହୀର ଗାଢ଼ ଅନ୍ଧକାର 
ତା'ର ଶରୀରରେ, 
ଅବୟବ ଧୂସର ବର୍ଣ୍ଣର, 
ବିମର୍ଷ ଚଢ଼େଇର ଡେଣା ପରି 
ହାତ-ଗୋଡ଼ ବିଷାଦରେ ଭରା | 

କାଶତଙ୍ଡୀ ଫୁଲ ପରି 

ହସ ତା'ର ଧବଳ ହିଲ୍ଲୋଳ, 

ଶଙ୍ଖ-ଶୁଭ୍ର ସ୍ତନ ତା'ର 

ହେମନ୍ତର କାକରରେ ଓଦା, 

ଦିଶୁଅଛି ଅତ୍ଯନ୍ତ କରୁଣ । 

ଏ ନାରୀ ଖୋଜିଛି ମୋତେ 


ମରୁ -କାନ୍ତାରରେ, 
ନକ୍ଷତ୍ରର ଭିଡ଼ ଠେଲି 
ମ୍ଲାନ ଅନ୍ଧାରରେ । 


ସେ ପିଛିଛି ସୁ ତିର ଶାଢ଼ି 
ଖଦ୍ୟୋତର ଆଲୋକ ଖଚିତ, 
ଯାହା ବାରମ୍ବାର ଜ୍ରଳ୍ୁଛି ଲିଭୂଛି । 


ଦେଖାହେଲା ନୈଶବ୍ଦ ସଙ୍ଗେ 
ନଇରପଠା ପାଖେ, 

ମୁଠାଏ ବଉଳ ଧରି ନିଃସଙ୍ଗ 
ଜହୁ ସଙ୍ଗେ ମିତଣୀ ବସୁଛି । 


Doo 

ଜୟ-ପରାଜୟ 


ମୁଁ ଜାଣେନା ବ୍ୟାକରଣ, 
ବିଶେଷ୍ୟ-ବିଶେଷଣ 
ଭୁଲ୍‌ ହୋଇଯାଏ, 


ତୂମେ ବ୍ୟାକରଣ ନୁହଁ ବୋଲି 
ତୂମକୁ ମୁଁ ଭଲ ପାଇଥୁଲି । 


ତୁମର ଉପମା କିଛି ନାହିଁ । 
ତୁମେ ଅଟ ତୂମର ଉପମା, 
ଅନେକ ବିଶେଷଣର ସୀମା 
ତୁମେ ଲଂଘି ଯାଅ ଅକ୍ଲେଶରେ, 
ସେମାନଙ୍କ ଗୁଛ୍ଧି ଗୁଛି 

ତୁମକୂ ବର୍ଣ୍ଣ ହୁଏ ନାହିଁ ! 


କାଲି ସାରା ରାତି ବର୍ଷା ହୋଇଥ୍‌ୁଲା, 
ବର୍ଷା ଜିନ୍ଧ ଧୋଇ ମାଜି ଆହୁରି 
ଚିକ୍କଣ କଲା ତୁମର ମାଧୁରୀ । 

ତୁମ ଛାତିରେ ପ୍ରଚୂର ଖରା 
ଯାହା ଭାଳୁଥ୍‌ଲା ସବୁ କିଛି 
ପୋଡ଼ି ଦେବ ବୋଲି । 

ଛାତିର ନିଆଁ କିନ୍ଧ 

ଲିଭିଲାନି ଏତେ ବର୍ଷୀରେ ! 
ହାହାକାର ଛାତିରେ ଛାତିଏ ନେଇ 
ତୁମେ ପୁଣି ବଞ୍ଚିଛ କେମିତି ? 


ମୁଁ ବନ୍ଦ କରି ଦେଇଛି 

ଘରର ସମସ୍ତ ଖୁଡ଼ିକି, 

କାଳେ ଆକାଶଟା 

ପଶିଯିବ ବୋଲି ! 

ତୁମେ ତ ଆକାଶ ନୂହଁ 

ତୁମେ ଆସିଲନି; 

ଦୁଆର ତ ଖୋଲା ରଖିଥୁଲି ? 
ତୁମର ହୃଦୟରେ କଂଣ 
କେବଳ ମରୁଡ଼ି ? 


ଆସିବ ଶ୍ରାବଣ ପୁଣି 

ମୋ ଆଖିରେ ଧରାଦେବ ବୋଲି, 
ତୁମ ଦେହ କୁହୁଡ଼ିରେ ଗଢ଼ା, 

ତୁମକୁ ହାତ ଦେଇ ଧରି 

ହୁଏ ନାହିଁ, 

ମୁଁ କ'ଣ ତୂମ ପାଖେ 

ହାରିଗଲି ଆଜି ? 

ଶ୍ରାବଣ ହାରିଗଲା ବୈଶାଖ ପାଖରେ ? 


ନୈଶଦ୍ଦର ମୁହଁ 

ପରାଜୟ ନୁହେଁ ସବ୍ରକିଛି, 
ଧୂସରରୁ ଆହୁରି ଧୂସର ହୋଇ 
ତୂମେ ମିଶିଗଲ ଦିଗନ୍ତ ସାଥୁରେ, 
ଖର ନିଃଶ୍ବାସ ତୁମ ଶୋଷି ନେଲା 
ସବ୍ର ଆର୍ଦ୍ତା 

ମୂର୍ବନା ଫାଟି ଯିବା ପରେ । 


ooo 

କାହାଣୀ 


ସେହି ସବ୍ର ସ୍ଵର୍ଣ୍ଣାଭ ଗୋଧୂଳି, 

ସେହି ସବୁ ପିଲାବେଳ ଧୂଳି ` ଖେଳ, 
ଉଡ଼ନ୍ତା କଙ୍କିର ଡେଣା, ଡୋର-ନଛିଞ୍ଡା ଗ୍ରଡ଼ି। 
ମନେପଡ଼େ ବିଲୁପ୍ତ କୋଇଲିକୁ 

ଯିଏ ଡାକି ଡାକି ଫେରିଥୁଲା 

ସୂର୍ଯ୍ୟ ବୃଡ଼ିବା ପରେ । 


ମୋ ଢୀବନ ସରି ଆସିଲାଣି, 
ଖଦ୍ୟୋତ ପରି ତାହା ଦପ୍‌କରି 

ଜ୍ଵଳି ଉଠି ପୁଣି ଲିଭିଯିବ । 
ତା'ପରେ ଚାରିଆଡ଼ ଅନ୍ଧାର କେବଳ, 
କିନ୍ତୁ ସବୁ ଅନ୍ଧାର ଫୁଲଗଛ ନୃହେଁ । 
ଜିଛି କିଛ କଣ୍ଟାବ୍ରଦା, ନାଗଫେଣୀ, 
ଅନ୍ଧାର ପରି ମନେହୁଏ । 

ଏଠି ନାହିଁ ପକ୍ଷୀଙ୍କ କାକନୀ 

କିମ୍ଭା ଖଦ୍ୟୋତର ଜ୍ଵଳିବା-ଲିଭିବା । 


ନର 1 5 | 
& [  ।ନୈଶବ୍ଦର ମୁହଁ 

କବିତା | 


ଅନ୍ଧାରମାନେ ଯଦି ହୁଅନ୍ତି 

ବିକଶିତ ତରୁ, ମଶ୍ଚିତ ଫୁଲରେ ଫୁଲରେ, 
କୋଜାଗରୀ ଜହୁ ଆସି ଉଭଭାଥୀନ୍ତା 
ମଥାନ ଉପରେ, 

ବିରଳ ନକ୍ଷତ୍ର ଏକ ଓହ୍ଲାଇ ଆସନ୍ତା 
ପୃଥ୍ବୀକୁ ଖୁବ୍‌ ଧୀରେ ଧୀରେ | 


ମୁଁ ଭାବୁଛି ଏଥର ମୁଁ ଗୋଟାଏ 
ଗପ ଲେଖିବି, 

ଜଣେ ରଜା, ଢଣେ ରାଣୀ, 
ସେମାନଙ୍କ ସୁଖର ସଂସାର 
ସନ୍ଦିଗ୍ଧ ମୃଗୟା ନାହିଁ, 
ନିର୍ବିକଳ୍ପ ଅନନ୍ତ ପାରିଧ୍‌, 
ରୋଷଘରେ ଜମୁଛି ଧୂଳି 
ପରସ୍ତ ପରସ୍ତ, 

ନିଆଁ ନାହିଁ ହସୁ ଅଛି 

ଖାଶ୍ଡବ ବନସ୍ତ । 

ଭାବ୍ରଛି ଗପଟିକୁ ଘୋଡ଼ାଇବି 
ହଂସଵଲୀ ଶେଯରେ ଏଥର । 


ooo 

ରାସ୍ତା 


ରାସ୍ତାର ଚରିତ୍ର ବିବିଧ, 

ଖାପ ଖାଏ ନାହିଁ 

କାହାରି ସଙ୍ଗେ କାହାରି । 

ରାସ୍ତାରେ କିଛି ଭୟ, 

କିଛି ଅସ୍ଥିରତା କଥା ଉଲ୍ଲେଖ ଅଛି । 
ସେସବୂକୂ ତୃୁଛ୍ଥ କରି ହୁଏନା, 
ରାସ୍ତାରେ ଖୂନ୍ଦ ହୋଇ ରହିଛି 

ରହସ୍ୟ ଆପାଦମସ୍ତକ | 

ଏଠି ସେଠି ପଡ଼ିଥାଏ କିଛି ପୌରୂଷ, 
ବଂଶଲତିକା ଏବଂ କିଛି ଉତ୍ତରାଧୂକାର । 


ଯେଉଁ ସବୁ ନିର୍ଜନ ପତାକା 

ଉଡ଼ୁଥ୍ଲା ରାସ୍ତାରେ, 

ସେଥ୍ରେ ଲେଖାଥ୍ଲା ଭ୍ରମରଙ୍କ ଗୋପନ: ବସତି, 
ନଲର ଉତ୍ସମୁଖ, ଆଉ ସମୁଦ୍ରର 

ଫେନିଳ ଉଛୁ।ସ କଥା । 

ରୀସ୍ତାମାନଙ୍କର ଚୌମୁହାଁଣୀ ଛକରେ 
ହୁଏତ ଦେଖା ହୋଇଯିବ 

ତୁମ ସଙ୍ଗେ । 

ଗୋଟାଏ ହାତରେ ତୁମେ 

ପତାକା ସବ ମୂଠେଇ ଧରିଛ, 

ଆଉ ଅନ୍ୟ ହାତରେ ଉତ୍ତରାଧ୍‌କାରକୁ । 


Ooo 

ତୁମେ ଅଛ 


ପ୍ରଚଣ୍ଡ ଝଡ଼-ବର୍ଷା ଭିତରେ 

ତୁମେ ଠିଆ ଅଛ 

ଗୋଟାଏ ଅପନ୍ତରାରେ 

ପବନ ବହୁଛି ଭୀଷଣ ବେଗରେ 

ତୂମକୁ ବେଷ୍ଟନ କରି । 

ତୁମେ କେଉଁଥ୍‌କୁ ଭୁକ୍ଷେପ କରୁନ, 

ତୁମର ଅଲରା ବାଳରୁ ଝରୁଛି 

ବର୍ଷାଧୀରା ଜଳପ୍ରପାତ ପରି । 

ଅନେକ କରକାପାତ ପରେ ବି 

ତୁମେ ଅବିଚଳ ଦଞ୍ଡାୟମାନ 

ସ୍ଥିର ମୂର୍ି ଭଳି, 

ତୁମେ କ”ଣ ଅପେକ୍ଷା କରୁଛ 

ମୋ ଲାଗି ? 
ବହୁ ବଡ୍ରପାତ ପାଖରେ ତୁମେ, 
ବହୁ ଝଡ଼-ଜଞ୍ଜା ପାଖରେ ତୁମରି ଅସ୍ତିତ୍ସ, 
ବହୁ ଦାବାନଳ ଚାରିପଟେ ତୁମେ, 


: 

ଆଜି ସନ୍ଧ୍ୟାରେ ଯେଉଁ ସବ୍ର ଭୁସ୍କବଳନ ଓ ଶବ୍ଦର 
ପ୍ରାବଲ୍ୟ ଘଟିଲା, ଯେଉଁସବୁ ବିଜୂଳିର ରେଖା 
ଓହ୍ଲାଇ ଆସିଲା ଆକାଶରୁ 

ଅକାଳ ମୃତ୍ୟୁ ହୋଇ, 

ସେମାନେ ସ୍ତର୍ଶ କରି ପାରିଲେନି ତମକୁ ! 

ତୁମେ ନିଜେ କିନ୍ତୁ 

ଜୁଳୁଥୁଲ ତୀବ୍ର ବିରହରେ । 


Doo 


ଆ ନେଶବର ମୁହ ] 

ଜହୁ ତୁମେ 


ଜହୁ ତୁମେ ବ୍ଲ ନାହିଁ 

ସାରା ଆକାଶରେ ଉଦ୍‌ଭ୍ରାନ୍ତ ପରି, 
ଚିତ୍‌ ହୋଇ ଶୁଅ ନାହିଁ 

ନଣ୍ତର ସୁଅରେ । 

ସେଠି ଅଛି ଚିତଳ, ଶେଉଳ 
ଖୁଞ୍ଚି ଦେବେ ଦେହକୁ ତୁମର । 
ସମୁଦ୍ରକୁ ଯାଅ ନାହିଁ କେଭ୍ତେ, 
ସେଠି ପ୍ରବଳ ଜୂଆର ଅଛି, 
ଭାସିଯିବ, ପତ୍ତା ମିଳିବନି । 
ସ୍ବପ୍ନରେ ଉଇଁବନି ଇଚ୍ଛା ଯେତେ 
ହେଉ ପଛେ ତୁମ, 

ଜୋଛନା କ୍ଷୟ ହୋଇ ଯିବ 
ନିଦ ଭାଙ୍ଗି ଗଲେ । 


ଝାଉଁବଣ ଡାକିବ ବହୁତ 
ତା” ଡାକରେ କାନ ଦିଅ ନାହିଁ, 

କିମ୍ବା ଯାଅ ନାହିଁ ମୋ ପ୍ରେମିକାର 
ଝର୍କା ପାଖକ୍ର, 

ତାକୁ ଜଗାଅ ନାହିଁ ଅଯଥାରେ 
ପ୍ରଗାଢ଼ ନିଦରୁ । 


ତୁମେ ଖାଲି ଶୋଇଥାଅ 

ତୁନି ହୋଇ, ଚୂପ୍ଚାପ୍‌, 

ମୋ ରକ୍ତ ଭିତରେ ! 

ଅନେକ ସୂର୍ଯ୍ୟୋଦୟ ଆଉ ସୂର୍ଯ୍ୟାସ୍ତ 
ପରେ ବି ଅନନ୍ତ କାଳ ଧରି 

ତୁମେ ଶୋଇଥାଅ । 


ooD 

ନୂତନ କବିତା 


ମୁଁ ଗୋଟାଏ ନୂଆ କବିତା 
ଲେଖିବି ଏଥର, 
ସେଥ୍‌ରେ ନଭପଠା, କାଠତସଶ୍ତୀ ଫୁଲ କଥା, 


ଅଥବା ମାୟାବୀ ଜହର ଉଲ୍ଲେଖ ନ ଥୁବ । 


ଏ କବିତାରେ ଥ୍ବ ଅନେକ ଅଗ ଯପ୍ପାତ, 

ଗୁଳିର ଶହ, ନିସ୍ତବ୍ଧ ନଗରୀର ଦୀର୍ଘଶ୍ଵାସ, ଏବଂ 
ସମବେତ ଆଜକ୍ରଳ କ୍ରନ୍ଦନ ନିହତ ସନ୍ଧ୍ୟାରେ । 
ହୁଏତ ବିରହୀ ଚକୋର ମରି ପଡ଼ିଥ୍ବ 

ପ୍ରିଚୂ ରାସ୍ତାରେ, 

ଚାରିଆଡ଼େ ରକ୍ତ କେବଳ ରକ୍ତ | 

ବାରୂଦର ଘ୍ରାଣ ପବନରେ, 
ଆତତାୟୀ ଲୁଚିଯାଏ 
ଦିଗନ୍ତରେଖା ପାଖେ 
ଆଗ୍ରେୟାସ୍ତ୍ର ଧରି ! 


ମୋର ଆଜି ବିଗତ ଯୌବନ 

ପ୍ରବାଳ-ଚକ୍ଷୁ ହରିଣ, ନାଗ ସାପ କିମ୍ବା ଚିତାବାଘ 

ସଙ୍ଗେ ରାସ୍ତାରେ ଭେଟ ହୋଇଯାଏ । 

ଆକାଶରୁ ଓହ୍ଲାଇ ଆସେ ନାହିଁ 

କୌଣସି ନକ୍ଷତ୍ର ମୋତେ ଦେଖିବାକ୍ର, - 
ଶଙ୍ଖଚିଲର ଉଡ଼ାଣ ଆଜି ସ୍ତବ୍ଧ । 


ଜୀବନର ରଙ୍ଗ ସବୁ 

ଧୋଇ ହୋଇଯାଏ ପ୍ଲାବନରେ, 
ଦିଗନ୍ତ ମିଶିଯାଏ ଦିଗନ୍ତ ଦେହରେ, 
ସେ ଯେଉଁ ପାହାଡ଼କୁ ଆଉଜି 
ଠିଆ ହୋଇଥଲା, 

ତାହା କ୍ରମେ ପିଚ୍ଛଳ ଶିଉଳି ହୋଇ 
ମିଳାଇ ଯାଉଛି ଆକାଶରେ, 
ଦିଗନ୍ତର ଆଉ କିଛି ଅବଲମ୍ବନ 
ନାହିଁ ଆଉଜ୍ଚିବା ପାଇଁ ! 

ରାଓଙ୍କ 


କବତା 


ns ~~ 


ହେମନ୍ତ କଥା ଆଉ ଲେଖିବିନି 

ପଡ଼ିଥାଉ ରିକ୍ତ ଧୀନକ୍ଷେତ ଏକୂଟିଆ ହୋଇ, 
ହେମନ୍ତ ଯାଇଅଛି ଚାଲି 

ଅନ୍ୟ ଗ୍ରହକୁ ସବ୍ରଦିନ ପାଇଁ । 

‘ଉଠରେ ପୂତ ଉଠ” ଚଢ଼େଇ ଡାକୁଛି, 
ପୁଅ କିନ୍ତୁ ଉଠିବନି ଆଉ, 

ଜହୁ ଯାଇଅଛି ଚାଲି ପ୍ରବାସରେ, 

ସେ ହୁଏତ ଭୂଲିଯିବ ମୋତେ, 

ସେ ଆଉ ଉଇଁବନି 

ମୋର କବିତାରେ । 


ooo 


`` ନେଶବର ମହ |£ 

ଅନନ୍ତ ବିରହୀ 


ମୋ ହୃଦୟରେ ବର୍ଷା ପଡ଼ୁଛି, 
ତିନ୍ଧୁଛି ବର୍ଷାରେ ମୋ ହୃଦୟ 
ଜୂଡ଼ବୂଡୁ ହୋଇ । 

ମୋ ଧମନୀରେ ପଶିଛି ଶ୍ରାବଣ, 
ଶ୍ରାବଣ ଶୋଇଛି ମୋ ରକ୍ତରେ ! 


ମୁଁ ବିରହୀ ଯକ୍ଷ ନୁହେଁ 
କାଳି ଦାସଙ୍କର, 

ମୋର କେହି ଦୂତ ନାହିଁ 
କସ୍ତିନ୍‌ କାଳରେ 
ବର୍ଷା ହେଲେ ମୁଁ ହିଁ ତିନ୍ତିଥାଏ, 
ବର୍ଷା ରତୂ ମୋ ପାଇଁ 
ସୃଷ୍ଟି କରେ 
ଅନନ୍ତ ବିରହ, 


ଆ] ନେଶବର ମୁହ | 

ରାଓଙ୍କ 
ପୁଞ୍ଜ ପୁଞ୍ଜ କଳା କଳା ବିରହ କେବଳ 
ଆକାଶରେ ମାଟିରେ ଆଉ 

ଅନ୍ୟ ସବୁଆଡ଼େ 

ବିରହ ଅଜାଡ଼ି ପଡ଼ୁଛି । 


ବର୍ଷା ହେଲା ତୁମର ଓଠର 

ମରୀଚିକା ଧୋଇ ହୋଇଗଲା, 

ମୋ ମନର କ୍ୟାନ୍‌ଭାସ୍‌ରେ ଫୁଟି ଉଠିଲା 
କଦମ୍ବ କୋରକ ପରି 

ତୁମର ଯୁଗଳ ସ୍ତନ | 

ଅନେକ ନିହତ ନକ୍ଷତ୍ର 

ଝରି ପଡ଼ିଲେ ପୃଥ୍ବୀ ଛାତିରେ, 

ଜିନ୍ଧୁ ମୋ ବିରହ ଉଣା ହେଲା ନାହିଁ। 


Oooo 

ଗନ୍ତବ୍ୟ 


ପୃଥ୍ବୀ ଦେଇଛି ମୋତେ 

ଅନେକ ନଶ୍ବର ଉପଢୌକନ 

ବହୁ ଜୟଯାତ୍ରାର ପତାକା, 

ଅଲୌକିକ ପ୍ରାପ୍ତି ସବ୍ର 

ଜୀବନର ଆଲିଙ୍ଗନ ପରି । 
ଦେହର ସୂବର୍ଣ୍ଣ ଲତା, ଆଖୁର ପଲ୍ଲବ, 
ଓଠର ପାଖୁଡ଼ା କିମ୍ବା ଆହାନ ଚୂର୍ଣ୍ଣ କୁନ୍ତଳର 
ମୁଁ ଲକ୍ଷ୍ଯ କରିଛି ନିବିଡ଼ ଭାବରେ, 
ମୁହୂର୍ଉକ ପାଇଁ ଭୂଲି ନାହିଁ ଏମାନଙ୍କ, 
ଧରା ଦେଇଛି ଅକ୍ରଣ୍ଠ ଚିତ୍ତରେ 
ଏମାନଙ୍କ ପାଖରେ ବାରମ୍ବାର | 
ଏ କିନ୍ତୁ ମାୟାଜାଲ, ଆଖ୍ର ବିଭ୍ରମ, 
କାଚ ପରି କ୍ଷଣସ୍ଥାୟୀ 
ଅତ୍ୟନ୍ତ ଭଙ୍ଗୁର, 
ଏମାନେ ଭାଙ୍ଗିପଡ଼ିବେ ଚୂନା ହୋଇ 
ଝଣଝଣ ଶହ୍ଦ କରିକରି 


ପାଂଶୁ କବିତାର ଧାଡ଼ିମାନଙ୍କରେ ! 


Digitized by PPRACHIN, SOA 


ଭାନୁଜୀ 


D 
ଜା 
=) 


— 


a 
ଆମତ୍ମଦହନର ଇଛ୍ଥା ହୁଏ ବେଳେବେଳେ ଅବେଳାରେ, 
ସେ ଇଚ୍ଛା କ'ଣ ଲୁଚିଥାଏ 

କସ୍ତୁରୀ ମୃଗର ନାଭିରେ ? 

ରାତି ତା'ର ଦେହ ଖୋଲି 

ଦେଖାଇଲା ମୋତେ 

ତା'ର ପଞ୍ଜରା ହାଡ଼, ପିଠିର ସରଳ ରେଖା, 

ଯାହା ମେରୁଦଣ୍ଡ ପରି 

ତଳକୁ ଓହ୍ଲାଏ । 


ହେମନ୍ତର କ୍ରହୁଡ଼ିରେ ରାତିର 
ନିଃଶ୍ବାସ ଭିଜିଯାଏ । 

ଝରିପଡ଼େ ତା'ର ଅହଙ୍କାର 
ଆଘ୍ରାଣର କାକର ଟୋପାରେ । 
ଏସବ୍ରକୁ ଛାଡ଼ି ଯିବି କେଉଁଠାକୁ, 
ବାଟ ପାଏ ନାହିଁ। 


୧Dooo 

କ୍ଷୁଧା 


ଅନେକ ରତୁ ଆକାଶରେ 

ବିଛାଡ଼ି ପଡ଼ିଛି, 

ଅନେକ ଶୀତ, ଅନେକ ହେମନ୍ତ, 

ଅନେକ ବର୍ଷା ରାତି, ଅନେକ ଗ୍ରୀଷ୍ଠ ତାତି, 
ଅପେକ୍ଷାରେ ଥୁଲେ ଓହ୍ଲାଇବେ ବୋଲି 
ପୃଥ୍ବୀ ଛାତିରେ, 

ବସନ୍ତ ଠିଆ ଥୁଲା ଅଦୂରରେ ତାଙ୍କ । 


ଦିଗନ୍ତ ଦୂରତ୍ୁ ମାପେ 
ରତୁରେ ରତୁରେ, 

ଦୂରତ୍ଵ ଅବଶ୍ଯ ଅଛି 
ତାରାରେ ତାରାରେ । 
ଶ୍ରାବଣର ସମ୍ଭାବନା ଦୂରତ୍ନ 
ସୃଜଢି ପାରେ ନାହିଁ । 


ଆ ନୈଶବର ମତ [` 

ଶ୍ରାବଣ ଝରି ପଡ଼େ 
ମିଳନର ରତ ହୋଇ 
ହୃଦୟକୁ ଟାଣି ଆଣେ 
ହୃଦୟ ପାଖରେ । 


ମୁଁ ଖୋଜିଛି ଜଳାଶୟ 

ପିପାସାକୁ ମେଣ୍ଟାଇବି ବୋଲି, 
କିନ୍ତୁ ସବ ତୃଷ୍ଣା ମେଣ୍ଢେ ନାହିଁ 
ପୋଖରୀ ପାଣିରେ । 

ଧମନୀରେ ଜାଗି ଉଠେ କ୍ଷୁଧା ଏକ 
ଅତ୍ୟନ୍ତ ପ୍ରାଚୀନ, 

ତା'ର ଆଖି ନାହିଁ, କାନ ନାହିଁ 
ଅଛି ଏକ ପ୍ରବଳ ଜଠର 

ସବୁ କିଛି ଗ୍ରାସ କରିବାକୁ । 


poo 

ରାଓଙ୍କ 
କବିତା 


ନାନା ରଙ୍ଗର ଦିନ 


ମୋ ଜୀବନରେ ଆସିଛି 

ନାନା ରଙ୍ଗର ଦିନ, 

କେଉଁଟା ବା ଘୋର କୃଷ୍ଣବର୍ଣ୍ଣ, 

କେଉଁଟା ବା ଧୂସର, କେଉଁଟା ପୁଣି 
ଗଙ୍ଗଶିଉଳୀ ପରି ଧଳା ଓ ପବିତ୍ର, 
ଯେଉଁଥୁରେ ପ୍ରତ୍ୟୁଷର କାକର ଲାଗି ରହିଅଛି । 


ଏସବ୍ର ଦିନକୁ ଆଡ଼େଇ ଦେଇ 
ବଞ୍ଚି ହୁଏନା । 
ଗୋଟାଏ ଗୋଟାଏ ଦିନରେ ଥାଏ 


କେବଳ ଯୁଦ୍ଧର ଆହାନ, 

ମୁଁ କିନ୍ତୁ ଭୂଲି ଗଲିଣି 

ଯୁଦ୍ଧର କୌଶଳ, 

ଦାଓ, ପେଞ୍ଚ୍‌ ଇତ୍ୟାଦି । 
ଭୀଷଣ ନିଦ ମାଡୁଛି ମୋତେ, 

ଆଖ୍୍‌ପତା ବ୍ରଜି ହୋଇ ଆସୁଛି, 
ମୋତେ ଟିକେ ଶୋଇବାକୁ ଦିଅ | 


ଏସବ୍ର ଦିନକର ତ, 

ଖରା-ବର୍ଷା ସ୍ତର୍ଶ କରିଅଛି, 
ଏମାନଙ୍କ କୂରଣ୍ଡା କେଉଁଥ୍‌ ପାଇଁ 
ବୂଝି ପାରୁ ନାହିଁ ? 

ଗୋଟାଏ ଗୋଟାଏ ଦିନ ଆସେ 
ଅନ୍ଧ ଭିକାରୀ ପରି ଗୀତ ଗାଏ 
ରେଳ କମରାରେ 

ଦିନସାରା ଭିକ ମାଗି ମାଗି । 


ମୁଁ ଫେରାଇ ଦେଇଛି ମୋର 
ଶୈଶବର ଦିନମାନଙ୍କ, 
ସେମାନଙ୍କ ଦେହରେ ଗୁଡ଼ି ସୂତା 
ଗୁଡ଼ା ହୋଇଛି ଆଉ ହାତରେ 
ଉଡ଼ନ୍ତା କଙ୍କିର ଛିଣ୍ଡା ଡେଣା, 
ଆଜ ଦେଖିବାକୁ ବଡ଼ କଷ୍ଟ ହୁଏ 
ସେସବୁ । 


ଯୌବନର ଦିନସବ୍ର 

ଆସନ୍ତି ଦୃପ୍ତ ଭଙ୍ଗୀରେ, 

ତାତାର୍‌ ଦସ୍ୟୁ ପରି ଘୋଡ଼ାରେ ଚଢ଼ି 
ଲୁଣ୍ଠନ କରିବାକୁ ସବୁ କିଛି । 

vu 


ଯେଉଁଥ୍ରୁ 


oo 


ବିଷାଦ ଅପଗତ, 

ସେ ଦିନ ସବୁ ଉଜ୍ଜଳ, 

ଧୂସରତା ନାହିଁ ତିଳେ ହେଲେ । 
ଇଛା ହୁଏ 

ଭ୍ରମରଙ୍କ ଗୋପନ ବସତି ଖୋଜି 
ବାହାରି ପଡ଼ିବି ସେସବ୍ର ଦିନରେ ! 


ooo 

ନିଷ୍କର ସମୁଦ୍ର 


ମୋର ମନେପଡ଼େ 

ସେହି ସବ୍ର କୋଇଲି ଡାକକୁ 
ଯାହା ହଜିଗଲା ହେମନ୍ତର 
ଧୂସର ବିଷାଦ ଭିତରେ । 


ଏମିତି ବି ହୁଏ 

ଛାଇମାନେ ଘନିଷ୍ଠ ହୁଅନ୍ତି 
ପରସ୍ପର | 

ଅସଂଖ୍ୟ ବିପନ୍ନତା ମୋତେ 
ଜାବୁଡ଼ି ଧରିଛି, 

ସୁ ତିର କ୍ଷତଚିହ୍ନ ସବୁ ସର୍ବାଙ୍ଗରେ, 


hd 


ମୁଁ ଜାଣିନି, କେମିତି 


ଲେଖା ହୁଏ ବିରହର କବିତା, 
ଶୁଖି ଯାଇଛି କାଳି 


ମୋ କଲମରୁ । 

ରାଓଙ୍କ [| 
କବିତା 


ଜହୁରୂ ଯନ୍ତ୍ରଣା ଝରେ, 
ଜୋଛନାରେ ରୂଢ଼ ଜଟିଳତା, 
ସବୁ ଜିଛି ହରାଇବାର ଭୟ ଚାରିଆଡ଼େ 
ପଶିଆସେ ହୃଦୟରେ 
ବଞ୍ଚିବାର ତୀବ୍ର ବ୍ଯାକୂଳତା | 
ସୈକତରେ ବ୍ରଲିଯିବି ନାହିଁ 
କାହାରି ସଙ୍ଗରେ, 
ଦେବି ନାହିଁ ଟେକି ଗଣିଗଣି 
ସାତୋଟି ଶାମୁକା 
କାହାରି ହାତରେ । 
ମୁଁ ଜାଣେ ମୋ ପ୍ରେୟସୀକୁ 
ସମୁଦ୍ର ଝିଙ୍କି ନେଇ ଯିବ 
ମୋ ପାଖରୁ ଜୁଆର ଭିତରେ । 
ଟାଣିନେବ ଗଭୀରକୁ କ୍ରମଶଃ କ୍ରମଶଃ । 
ଢେଉର ହାବ୍ରକାରେ ଗଡ଼େଇ ତଡ଼େଇ | 
ହାତ-ଗଢ଼ା ବାଲିଘର 
ଭାଙ୍ଗିଯିବ ଖଣ୍ଡ ଖଣ୍ଡ ହୋଇ । 


ମୁଁ ଶୁଣିଛି ସମୁଦ୍ର ଫେରାଇ 
ଦିଏ ସବ୍ର କିଛି, 

ସେ କ”ଣ ଫେରାଇ ଦେବ 
ମୋ କୈଶୋର, ମୋ ଯୌବନ, 

[ଭାନୁଜୀ 
| ରାଓଙ୍କ 
୮ କବିତା) 


ଆଉ ମୋର ପ୍ରେୟସୀକ୍ର, 
ଛାଡ଼ି ଦେଇ ଯିବ ତାକୁ 
ମୋ ପାଖକୁ ଆଣି ? 


ଆଉ ଯଦି ମୋ ପ୍ରେୟସୀ 
ସ୍ଵଇଚ୍ାରେ ପଳାଇଥାଏ 
ସମୂଦ୍ର ସଙ୍ଗରେ 

ମୋତେ ଛାଡ଼ି ଦେଇ ? 


ooo 

ହେ ବାଟୋଇ ଶୁଣ 


ନଗ୍ଧଂପାଦ ପଥ୍‌କ ତୁମେ 

ଯାଉଛ କୁଆଡ଼େ ? 

ତୁମର ଗନ୍ତବ୍ୟ ନାହିଁ, 

କିମ୍ଭା ବେଳ ସରି ଆସିବାର ଭୟ । 
ଧୂସର ସ୍ଟତି ସବ୍ର 

ନକ୍ଷତ୍ରର ମୃତ ଆଲୋକରେ 

ହୃଦୟର ଆକାଶରେ ଲିଭି ଲିଭି ଆସେ, 
ତୁମର ମନେ ପଡ଼ୁଛି କି 

ଅତୀତର କୌଣସି ପାପ ? 


ଏ ସହରକୁ ତୁମେ ଦିନେ ଭଲ ପାଇଥୁଲ, 
କମନୀୟ କାନଛ୍ଧବାଡ଼, 
ନମନୀୟ ଚାଳନ, 


ନୈଶଦ୍ଦର ମୁହଁ | 


Digitized by PPRACHIN, SOA 


ତୁମକୁ ଦେଖି ସେମାନେ 
ଆମନ୍ତ୍ରଣ କଲେ, କହିଲେ, 
ବିରାଜନ୍ତ ଅତିଥୁ ପ୍ରବର 
ଯେତେ ଦିନ ଖୂସି ।” 


ତୁମେ ରହିଗଲ ସେଠି 

କିଛି ଦିନ, କିଛି ରାତି, 
କଟିଗଲା ଦେଖୁ ଦେଖୁ 
ସମୟର ପଦ୍ଧପତ୍ର ଉପରେ 
ଟଳମଳ ଜଳବବିନ୍ଦୁ ପରି 
ଜିଛି କାଳ । 

ପାଖରେ ଜଳାଶୟ ନୈଶହ୍ର 
ବଳୟ - ବେଷ୍ଟିତ, 

ଫୁଟି ଅଛି ନୀଳ କଇଁ 

ଖାସ୍‌ ତୁମ ପାଇଁ । 


ହେ ପଥୂକ ଶୁଣ, 

ରାତି ଆବୋରି ନେବ 
ସହରର ରାସ୍ତା-ଘାଟ, 
ଆମ୍ବତୋଟା, ଜଳାଧାର, 
ମନ୍ଦିରର ନିଶୂନ ପ୍ରାଙ୍ଗଣ । 
ଏଠି ତୁମେ ହଢିଯିବ 
ଅନ୍ଧାରରେ ବାଟ ପୀଇବନି; 

ବାହାରକୁ ଯିବାକୁ କେଉଁଠି, 
କେଉଁଠାକୁ କାହିଁ ପାଇଁ ଯିବ ? 


ହେ ବାଟୋଇ ଶୁଣ, 

ତୁମ ହୃଦୟରେ ଧୂସର ବିବର, 

ସେ ଗହୁର ଭରିବାକୁ ତୂମେ ଚାହିଁଥୁଲ, 
ଏଠି କମନୀୟ କାନଛ୍ଥଓବାଡ଼, 

ନମନୀୟ ଚାଳ, 

ହୁଏତ ଏ ସହର ଭଲ ଲାଗିଯିବ, 

ଏ ସହର ଛାଡ଼ି ଯାଅ ନାହିଁ । 


Doo 

ଶହ୍ଦସବୃ 


ଯେତେ ଫୁଲ, ଯେତେ ବାସ୍ା, ଯେତେ ପ୍ରଜାପତି, 
କବି ପାଖେ ଧରା ଦେବେ ବୋଲି 
ଯେତେ ରତୁ ଅପେକ୍ଷାରେ ଥୁଲେ 
ସେମାନେ ଦିନେ ନା ଦିନେ 
ଭାସିଯିବେ ବିସୁ ତିର ଅବବାହିକାରେ । 
ବିପନ୍ନ ଘାସର ଜଗତରେ 
ସେ ଆଉ ଫେରି ଆସିବନି 
ଶବ୍ଦର ଲବଣାକ୍ତ ଶରୀରରେ 
ହାତ ରଖି ସେ ଶୁଣେ 
ରକ୍ତରେ ଆହ୍ରାନ, 
ତୀବ୍ର ଅନୁଭୂତି ଏକ, 
ଶବ୍ଦ ଆଣି ଦିଏ । 
ଶବ୍ଦ ସବ୍ର ପୋଡ଼ି ଯାନ୍ତି 
ଉଦାସୀନ ଧୂପକାଠି ପରି 
ଭସ୍କ କିଛି ପଡ଼ି ରହେ ଏଠି ସେଠି 
ଘର ଚାରିପାଖେ | 


| ନୈଶବଦର ମୂ [୮୮ 

ଭସ୍ଟରୁ ଉତ୍‌ଥାନ ଘଟେ ଶବ୍ଦମାନଙ୍କର 
“‘ଫୋନିକ୍ସ” ଚଢ଼େଇ ପରି ପୂଣି 

ଜାଗି ଉଠେ ଶବ୍ଦ, 

ସୁଦୂର ନୀଳିମାରେ ଡେଣା ମେଲିଦିଏ 
ଆକାଶରେ ଉଡ଼ିଯିବ ବୋଲି । 

ଶବ୍ଦର ମଦ କିନ୍ତ ମାତାଲ୍‌ କରେ କବିକର, 
ସେ ଟଳି ଟଳି ପାନ କରେ 

ଶବ୍ଦର ସୁରା ରହି ରହି । 


ନାରୀର ଅନାବୃତ ଛାତିରୁ ଶହ୍ଦମାନେ 
ଉଡ଼ିଯାନ୍ତି ନିରୂଦ୍ଦେଶ ଦିଗନ୍ତ ଆଡ଼କ୍ର, 
କବି ଦେଖେ ତାଙ୍କ ଗତିବିଧ୍‌ । 
ଶତାବ୍ଦୀର ଶରୀରରେ ଶହ୍ଦମୀନେ 
କ୍ଷତ-ଚିହ୍ନ ପରି 

ସ୍ବେଦ-ରକ୍ତ ମଖାମଖୁ 

ପିଛିଳ ହୃଦୟର ବାଟ, 

ଶବ୍ଦଙ୍କ ଗୋଡ଼ ଖସିଯାଏ । 


ooo 

ରାଓଙ୍କ 
କବିତ 


ଅନନ୍ତ ନିଦ 


ପାଣ୍ଡୁଲିପି ସତତ ଧୂସର, 
ଯେତେବେଳେ ମଧ୍ଯ ଯାମ, 

ସମସ୍ତେ ଅଚେତନ ଗଭୀର ନିଦରେ, 
କେହ ମୋତେ ନେଇଗଲା 

ହାତ ଧରି ଟେବୁଲ୍‌ ପାଖକ୍ର, 
ହାତରେ ଧରାଇ ଦେଲା 

ଅନୁପମ ଗୋଟିଏ କଲମ, 

ଯାହା ମୁଁ ବେଭାର କରେ 
ଦିନ-ଲିପି ଲେଖିବା ପାଇଁକି । 


କଲମରେ କାଳି ନାହିଁ, 
ବ୍ରଡ଼ାଇଲି ଶିରାର ରଚ୍ତରେ, 

ତା'ପରେ ଲେଖିଲି ଗୋଟେ 
ଦୂରତ୍ନର କବିତା, 
ଯାହା ମୋଠାରୁ ବହୁତ ତଫାତ୍‌ରେ ! 


ମୁଁ ନୁହେଁ ମୋରି ପରି 
ଜଣେ ସେ ପ୍ରେମିକ, 

ଯିଏ ଭାବି ଭାବି ରାତିସାରା 
ଶୋଇ ପାରେ ନାହିଁ। 
ଯାହାର ଧର୍ଷିତା ଭଉଣୀ 
ବେକରେ ଦଉଡ଼ି ଲଗାଇଲା, 
ଆଉ ଯାହାର ହାତ ମୁଠାରେ 
ପୁଳାଏ ନିଦ ବଟିକା, 

ସେ ଖାଇବ ବୋଲି 

ଲୁଚାଇ ରଖିଛି । 


ମୁଁ ଅନ୍ଧାରକୁ ଭଲ ପାଇଥ୍‌ଲି, 
ଅନ୍ଧାରରେ ଅନେକ ରହସ୍ୟ, 
ଆଉ ଅଛି ଅବଶ୍ୟ ଅବଶ୍ୟ 
ମାୟାବୀ ରୋମାଞ୍ଚର କିଛ କିଛି। 
ଏ ରୋମୀଞ୍ଚର ପ୍ରେମରେ ପଡ଼ିଲି 
ଦରେ ରହିଛି ଅନ୍ଧାର 

ମୁଁ ନିଦକୁ ଭଲ ପାଇଥ୍‌ଲି, 


ମୂ 
ଜି 

ରାଓଙ୍କ 
ଆଉ ଯେଉଁ ନିଦରେ ଅନନ୍ତ ଅନ୍ଧାର, 
ଯେଉଁ ନିଦ ଜମ୍ମା ଭାଙ୍ଗ ନାହିଁ ? 
ଅନ୍ଧାରର ରହସ୍ଯ ନିଭୃତ, ଗୋପନ, 
ଗଭୀର । 

ନେପଞଥ୍ୟ ନାହିଁ ଅନ୍ଧାରରେ, 

ମୁଁ ଅନନ୍ତ ନିଦକୁ ଭଲ ପାଇରଥ୍‌ଲି । 


DoD 


| ନୈଶବଦର ମହଁ £୮ 

ଅନ୍ଧାର ଓ ଫୁଲଗଛ 


ସବୂ ଅନ୍ଧାର ଫୁଲଗଛ ନୁହେଁ, କିମ୍ମା ସବୁ ଫୁଲଗଛ ନୁହେଁ କୋଜାଗରୀ । ଫୁଲଗଛ 
ବେଳେବେଳେ ପୂର୍ଣ୍ଣମୀ ପରି ମନେହୁଏ । ମୁଁ ଅନେକ ଫୁଲଗଛ ପାଖକୁ ଯାଇଛି 
ଢୋଛନାର ବିଚରଣ ଆଉ ଗୋଟାଏ ପ୍ରକାର ତୀବ୍ର ମହକ ପାଇଛି ବୋଲି । ଯାହା 
ମନକୁ ଆଛନ୍ନ କରିଦିଏ । ଏହି ସବ୍ର ଅନ୍ଧକାର, ଏହି ସବ୍ର ଫୁଲଗଛ ଗୋଧ୍ୂଳିର ମଉଳା 


ଆଲୁଅରେ ବଡ଼ ମୋହମୟ ମନେହୁଏ । 


ଯେତେବେଳେ ଅନ୍ଧାର ନାହିଁ, ଫୁଲଗଛ ନାହିଁ, କିମ୍ଭା କୌଣସି ନାରୀର ଗଭା 
ସଜ୍ଚାଡ଼ିବାର ଆୟୋଜନ ସୁଦ୍ଧା ନାହିଁ, ସେତେବେଳେ ଶୂନ୍ୟତାକୁ ବଡ଼ ଶୀତଳ ମନେହୁଏ । 
ହୁଏତ ସହି ହେବ ନାହିଁ ଏ ଶୀତଳତାର ଦଂଶନ । ତମସାବୃତ ଧରଣୀର ପ୍ରତ୍ଯନ୍ତ 
କୋଣରେ ଆମ ସମବେତ ଆଜାଙ୍କ୍ଷାର ମୃତ୍ଯୁ ଘଟିଯାଇଛି । କିନ୍ତୁ ମଣିଷର ଅଶ୍ର- 
ମୋଚନର ଅଧୂକାର କଂଣ ନାହିଁ ? ନଦୀ, ନାରୀ, ନକ୍ଷତ୍ରର ସସ୍ମିଳିତ ପ୍ରବାହରେ 
ହୁଏତ ଫୁଟି ଉଠିବ ଗୋଟାଏ ସାର୍ଥକ ସକାଳ ଅନ୍ଧାରକୁ ଚିରି ଫାଳଫାଳ କରିଦେଇ । 


ooo 


£5] ନେଶଦର ମୂ | - 

ରାଓଙ୍କ 


କବଚତା 


ଅନ୍ୟ ଜଣୈ ନାରୀ 


ଅନେକ ପୂର୍ଣ୍ତିମୀ ଆକାଶ ଦେଖିଛି, 

ଅନେକ କୋଜାଗରୀ | 

ଆଜି ଜହ୍ନ ନାହିଁ ଆକାଶରେ, 

ଅନ୍ଧାରର ଶବ ପଡ଼ି ରହେ 

ଆକାଶର ମଶାଣି ପଦାରେ । 

ସରିଗଲେ ଜ୍ୟୋସ୍ମା-ରତୂ 

ଅନ୍ଧାର ତ ଅବଶ୍ଯ ଆସିବ, 

ଘନ-ଘୋର ଅନ୍ଧକାର, 

ମୁଁ ବସିଥାଏ ବିମୂଗ୍ଧ ବାଳକ ପରି 

ଆକାଶକୁ ଅନାଇ ଅନାଇ 

ପୁଣି ଥରେ ଜହ୍ନ ଦେଖିବାକୁ । 
ଦାମ୍ପତ୍ୟ କଳହର କିରାସିନି ଢାଳି, 


ଅଥବା ବୃଦ୍ଧ ପିତାଙ୍କ କ୍ୟାନ୍‌ସର, କିମ୍ବା ଭୋକିଲା 
ଶିଶୁର କ୍ରନ୍ଦନ ଦେଇ 
ଅନ୍ଧାରକୁ ପୋଡ଼ି ହୁଏ ନାହିଁ। 

ଅନ୍ଧାର ବିରାଜୁଥାଏ ଯଥାବିଧ୍‌ 
ଆଜାଶ ସୀମାରେ । 

ଅନ୍ଧାର କଣ ମାଗିଥୁଲା ନକ୍ଷତ୍ରର 
ଚେନାଏ ଆଲୁଅ ଜହ୍ନ ବୃଡ଼ିଗଲେ ? 


ତୁମେ ମୋର ଦୀର୍ଘଶ୍ାସ ଉପରେ 
ମୁଣ୍ଡ ଥୋଇ ଶୋଇ ରହିଛ 
ଚୁପ୍ଚାପ୍‌, 

ବିରହର ଦଗ୍ଧ ବେଳାଭୂମି । 
ଯାଯାବର ରାସ୍ତା ସବୂ ଚାଲିଥାନ୍ତି 
ଉଦ୍‌ଭ୍ରାନ୍ତ ପରି, 

ସେମାନେ ଜାଣନ୍ତି, କେଉଁଠିକୁ 
ପହଞ୍ଚିବେ ବୋଲି । 


ସେଦିନ ତୁମକ୍ର ମୁଁ ଚିହ୍ନି ପାରି ନାହିଁ, 
ଶୋଇଥୁଲ ତୁମେ କିନ୍ତୁ ହାତ ମୁଠା କରି 
ସ୍ଵପ୍ନଙ୍କ ପଳାୟନକୁ ବାଧୀ ଦେବ ବୋଲି । 
ବାହୂ ସନ୍ଧି ତିନ୍ତିଥୁଲା ଝାଳରେ ଝାଳରେ, 
ଜୀର୍ଣ୍ଣ ସାୟା ଦିଶୂଥ୍୍‌ଲା ଆହୂରି ଜୀର୍ଣ୍ଣତର 
କାହିଁକି ଜେଳ୍ଚାଣି ? 

ତୁମେ ଶୋଇଥୂଲ ଅନ୍ୟ ଏକ ନାରୀ ହୋଇ 
ଅତ୍ଯନ୍ତ ଅସହାୟ ଅସଚ୍ଚଡ଼ାଂ ଅଲରା ବାଳରେ । 

ବାଲିଯାତ୍ରା 


ମାଇକ୍‌ରେ ଘୋଷକର କଣ୍ଢସ୍ବର, 
ମଣିମାଳା ! ତୁମେ କେଉଁଠି ଅଛ, 
ବତୀଖୁଣ୍ଟ ପାଖ ଠୁଙ୍କାପୁରି ଦୋକାନରେ 
ତୁମ ସ୍ଵାମୀ ତୁମକୁ ଅପେକ୍ଷା କରୁଛନ୍ତି 
ତୁମେ ଶୀଘ୍ର ଫେରି ଆସ । 


ଚାରିଆଡ଼େ ଅସଂଖ୍ୟ ଆଲୁଅ, 

ଅଜସ୍ର କୋଳାହଳ ଚାରିପଟେ, 

ଦେହକୁ ଦେହ ଛନ୍ଦ ହୋଇ ଯାଉଛି ଭିଡ଼ରେ, 
ବାଲିଯାତ୍ରା ଚାଲିଛି ବିପୁଳ ଭାବରେ । 


ଧୂଳି ଉଡ଼େ ସର୍ବତ୍ର । 

ପୋଡ଼ିଯାଏ ଦୋକାନ ସବୁ 

ଜହୁ ଆଲୁଅରେ 

ଆଉ ପୋଡ଼େ ତରୂଣୀର ମନ, 
କବି ଆସେ କବିତାର ସନ୍ଧାନରେ 
ଏଠିକି | 

କାଗଜ ଡଙ୍ଗା ଆଉ କିଣ ନାହିଁ, 

କେତେବେଳୁ ସରିଲାଣି ବୋଇତ ବନ୍ଦାଣ ¦ 

କଣ ହେବ ପନକୀ, କଟୁରୀ, କର୍ହେଇ ବା ଡାଲିଚଟୁ, 
ବିରିବଟା ଶିଳ ? 


ଘରେ ସବୁ ମହଜୂଦ ଅଛି, 
ଚାଲଯିବା ଦେଖୁବାକୁ ମୃତ୍ୟୁକୂପ 
ସହଳ ସହଳ, ଯେଉଁଠି ବ୍ରଲୁଛି ମଟର । 


ଭରିଛି ପ୍ରାନ୍ତରର ଛାତି ନୀଳ ବିଷାଦରେ, 
ଜହୁରୁ ଜୋଛନା ଝରେ ଅବିରତ 

ଟୋପା ଟୋପା ହୋଇ ନିର୍ଦୟ ଭାବରେ 
ନ୍ୟାଲୋ-ହ୍ୟାଲୋ, ହ୍ଯାଲୋ, ମାଇକ ଟେଷ୍ଟିଂ 
ଓ୍ୟାନ-ଟୁ-ଥୀ, ହ୍ୟାଲୋ ! 

ଏମିତି ସରେ ବାଲିଯାତ୍ରା, 

ଅକାଳରେ ବୂଡ଼ିଯାଏ ଜହୁ ! 


Hoo 


ଗା ନୈଶନଦ୍ଦର ମୁହ । 


Se aA 

ତୁମେ ଅନ୍ଧାର 


— 


ଜି ରିକ୍ତ, ଜୀର୍ଣ୍ ମୋର ଆଉ 
କିଛି ହି ଅତିରିକ୍ତ, 

ଅସ୍ତ ସୂର୍ଯ୍ୟର ଆଭା ଲାଗିଛି 

ମୋ ମୁହଁରେ, 

ଜୀବନଟା ଅନନ୍ତ ଗୋଧୂଳି । 


pi 


ତୁମକୁ ଦେଇଯିବି ମୁଠାଏ ବର୍ଷା, 
ଫଗୁଣର କେତୋଟି କୋଇଲି ଡାକ, 
ଆଉ କିଛି କାଶତଣ୍ଡୀ ଫୁଲ । 

ତୁମେ କଂଣ ମାପି ଜାଣ 

ପବନର ରଙ୍ଗ, ଶରୀରର ଢେଉ, 
ନିଃଶ୍ଵାସର ଫେନିଳ ଉଚ୍ଛାସ, 

ଆଉ ରକ୍ତର ଜଟିଳ ଆବର୍ର, 

ଯାହା ଗ୍ରାସ କରେ ଅନ୍ଧକାର ପରି, 
ତୁମକୁ, ମୋତେ, କିମ୍ବା ସମସ୍ତଙ୍କ 


ଅଳ୍ପ ¬ ବହୁତରେ ? 

ଚାରିପଟେ ଅନ୍ଧାରର ବ୍ରଦା, 
ବିବର୍ଣ୍ଣ ବସୁଧା ପାଖେ 

ନଇଁ ଆସେ ଦିଗନ୍ତ ତଥାପି, 
ଦେଖିବାକୁ ମୋତେ ଖାଲି, 

ମୁଁ କେତେଟା ଏକୂଟିଆ, 

ମୋ ଜୀବନ ଆଞ୍ଜଳାଏ ବାଲି, 
କିମ୍ବା ସ୍ଵାଦହୀନ ଅଲଣା ତିଅଣ । 


ଜହ୍ୁ କିନ୍ଧୁ ଠିଆ ରହେ ପ୍ରତୀକ୍ଷାରେ 

ନଲ୍ତ ବାଙ୍କ ପାଖେ, 

ମୁଁ ତୁମକୁ ଏତେ ଦେଲି, 

ତୁମେ କ”ଣ ଦେଲ ? 

ହେମନ୍ତର କାକରରେ ଓଦା ବେଣା-ଚେର, 
ଆଉ କିଛି କିଆବ୍ରଦା ମୂଳର ତିମିର, 
ଯେଉଁଠି ଜହ୍ମ ପହଞ୍ଚି ପାରେନା, 

କିନ୍ତୁ ତୁମେ ଶୋଇ ରହ ସେଠି 
ଏକୁଟିଆ, 

ଅବିକଳ ଅନ୍ଧାର ହୋଇ । 


ooo 

କବିର ମୃତ୍ୟୁ 


ଖସି ପଡ଼େ ସମସ୍ତ ଅଙ୍ଗୁଳି 
ଗୋଟି ଗୋଟ କରି, 
ଖସିପଡ଼େ ମଧ୍ଯମା, ତର୍ଚନୀ, 
ବୃଦ୍ଧାଙ୍ଗୁଷ୍ଠି ମଧ୍ୟ ପଡ଼େ ଖସି 
କବି ତୂମେ ଲେଖିବ କେମିତି ? 


ସରିଯିବ କଝିତାର କାଳ, 
ସଂସାରର ଯେତେକ ଜଞ୍ଜାଳ 
କ୍ରମଶଃ ଘନୀଭୂତ ହେବ, 

ନିରସ୍ତ ସମ୍ରାଟ ତୂମେ, 

କେବଳ ଅନାଇ ରହିବ, 

ଯିବ ଚାଲି ନିର୍ବୀର୍ଯ୍ୟ ନିର୍ବାସନରେ 
କିଂକର୍ଭବ୍ୟବିମୂଢ଼ । 

ରାଓଙ୍କ 


ଖଟରେ ତକିଆ ହୋଇ 

ପଡ଼ିଥ୍ବ ଖାଲି, 

ଉତ୍ଥାନ-ପତନହୀନ ବିସୁ ତିର ଚୋରାବାଲି, 
ଟାଣି ନେବ ତଳକୁ ତଳକୁ । 


କବିତାର ଗାଢ ରଙ୍ଗ ଫିକା ପଡ଼ିଯିବ, 
ଘୋଟିଯିବ ହଠାତ୍‌ ଅନ୍ଧାର | 

ତୁଳା କିନ୍ତୁ କଥା କହେ ନାହିଁ, 
ଗୁପ୍ତ-ହତ୍ୟା, ପରକୀୟା କିମ୍ବା 
ଶାଶ୍ବତ ପ୍ରେମର ପାଖରେ 

ଯୁଗଯୁଗ ଧରି ତୁମେ ଶୋଇଥ୍‌ବ । 

